

హక్కు

మూలపేటంతా మానందడిగా వున్నాది.

సిన్న సేజి కఠినారు. సిన్న పందిరెసినారు. మయికులు ఎట్టినారు. సేజిమీన దొరకెవరో కూకుడున్నారు. ఆ వెనకాతల కరణంగోడు నక్క నోనింసుండు. ఆడునేకుండా వెక్కడా ఏటీ జరిగదు మరి. కిందిన కుక్కిల మీన మునిసీబాబు, పెసిడెంటుబాబు, బాగా పున్నోళ్ళు, పెద్దలు కూకుడు న్నారు. మాలజనంమటుకు నేలనే కూకుడున్నారు.

కూకుడున్న దొరబాబులు నెగిసి మయిక్కాడకొచ్చి ఏకేటో నెప్పేరు. ఆలేటి నెబుతున్నారో ఈ మాలనాకొడుకులికి అరదం కానేదు. అరదం కాకపోయినా నోరెళ్ళబెట్టి ఇన్నారు. మద్దె మద్దెన కరణంగోడు సప్పట్లు సరిస్తే ఈళ్ళు సరిసేవోళ్లు. అది ఆ బాబిచ్చిన తెయినింగే ముందుగా.

సేజిమీన ఇలా కొంత బాగోతవంయ్యేక ఒక కురిసీలోనుంచి కానాకట్టంగా ఓ దొరబాబు లేసినాడు. ఆ బాబు నెగడానికే అంత కట్టం పట్టం ఆ బాబు మెళ్ళో నున్న బోలుడు దండల బలువ్వలకాదు. ఆ బాబే బలువు. దిబ్బడు. దిబ్బతలకాయమీన సిన్న కాంగిరెసు తోపి. గంగదోలా గున్న మెడకాయ. సాకలబానలాగున్న బొజ్జ.... ఆ నల్లదొరని ఆ మాలో శ్కంతా అంతగా గురుతు పట్టనేకపోనారు. ఆ మద్దెన ఓటడగడాని కొచ్చి నాని ఆ బాబే అళ్ళకి గురుతుజేసివాడు. అంతేగాదు 'నానూమాలోజ్జే' అని చెప్పేడు. అలా సెప్పగానే మాలోలంతా సప్పట్లు దబదబా కొట్టి నారు. ఈళ్ళే ఆ దొరబాబు అయిపోయినట్లు సంబరపడిపోనారు. ఆ బాబు మంతిరంట. మనోడు. మాలోడు మంతిరయినాడు. మరి మన కష్టా

లింక గట్టెక్కినట్టే నెక్క అనుకుంటే ఆ నెక్క తప్పన్నమాట. ఏ మతవోడయినా, ఏ కులవోడయినా వున్నోళ్ళంతా వొకటే జాతని ఆళ్ళకి తెల్లు. తెలక ఆ మంతిరి బాబు తమ జాతని మురిసిపోతున్నారు మాల జాతి.

ఉప్పుడా మ. తిరిగోరు మాలపేటోళ్ళందరికి ఇళ్ళపట్టా లిస్తున్నారు. ఒక్కొక్కడి పేరు కరణంగోడు పిలుతున్నాడు. మాలోళ్ళు బయ్యెంతో కదిలి, బయ్యెంతో సేజి ఎక్కి, బెదురు సూపుల్తో సేతులు జాస్తున్నారు. మంతిరిగోరు పెసాదం పంచుతున్నట్టు పట్టాలు సాపిన సేతుల్తో ఎట్టి దండం ఎడతున్నాడు - నవ్వు మొహంతో. మాల మొకాలు మటుకు ఆ బాబు దండం ఎడుతుంటే గొడ్డులా బెదిరిపోతున్నాయి. పట్టాలిస్తున్నోడి మొకంలో నున్న ఆనందవూ, నవ్వు పట్టాలు తీసుకుంటున్నోళ్ళ మొకాల్లో కానరాటంనేడు. గమ్మత్తదదేమరి !

మంతిరిగోరు పట్టాలిస్తున్నట్టు పొటోలు తీయించుకోడంతో అక్కడ తంతు ముగిసినాది.

పెబుత్వం అన్నాక పెతీవోడికి తిండి, బట్ట, గూడు ఇవ్వాల. ఆ చంగతి ఆళ్ళకి తెల్లు. ఉప్పుడిచ్చిన పట్టాలు ఆ మూడు ఇయ్యవు. గూడు కట్టుకోడానికి సలంచుటుకు ఇస్తాంది.

కొన్ని దిక్కలయితే ఇళ్ళే కట్టిచ్చినారు-వూరికి దూరంగా, గవ ర్మెంటోడే వూళ్ళకి దూరంగా ఇళ్ళుకట్టి మాలొన్ని అంటరానోడిగా జూత్తే, పెద్దకులవోళ్ళు అలా సూడామరి. సరే; మాలొళ్ళకి ఇళ్ళుకట్టేవన్నారు. అవిళ్ళేనా? ఉప్పుడు ఎక్కడైనా ఒక్క కొంపైనా వున్నాడా? గాలొత్తే పెంకు లెగిరిపోయి, గట్టిగ వానొత్తే ఇళ్ళేకొట్టుకుపోయి.... అవట్టండి ఇళ్ళు.

అందు సేత ఉప్పుడు ఇళ్ళయితే కొట్టుకుపోతున్నాయనేసి, ఇళ్ళ స్థలాలయితే కొట్టుకు పోవనేసి ఇళ్ళ స్థలాలిస్తున్నారు గావాల.

పట్టాలిచ్చేయగానే కత అయిపోదు. కతంతా ఆ యెనకే. మాలొళ్ళ కుక్క పాట్లు పట్టాలందుకున్నాకే.

ఆ మాలపేటలో పెతికుటమానానికి ఒక పట్టాయిసే, బారికోడు కుటమానానికి మటుకు ఆరుపట్టాలు. అదిమటుకు కరణంగోడి మాయని

మాలోళ్ళకి ఎక్కే. ఏవంటే బారికోడు కుటమానవంతా ఆడికాడ వుండి ఆడికాడే పనిసేతున్నాడు.

ఒకపట్టా ఇటువలె అయిదు సెంట భూవి. అందరికీ అయిదేసి సెంటలు అయితే బారికోడికి ముట్టట ముప్పుయిసెంటు. ఇదీ న్నాయం!

స్త్రీలూ అందరికీ ఒక్కాడే ఇచ్చిన్నారు. మాలోళ్ళని, మాదిగోళ్ళని కలగానొకరిగా కలిపేసినందుకు ఆల్లోనాళ్ళు గొడవలు పడ్డారు. మాదిగోళ్ళని మామిదొలాడేసే మా పరువేవవాల! రేపొద్దున్న ఒవులెనా మిదొలాడే ఏలా కలితుకోవాలా?" అని గింజుకున్నారు మాలోళ్ళు ఆస్పేసినగా, ఎర్రమాలోకంగా.

అయితే అంతకిన్నా పెద్దకుంబకోనం జరిగిపోవడంతో ఆల్లోనాళ్ళు గొడవలు కోడం ఆపేసినారు.

కుంబకోనం ఏటంటే స్త్రీలూ ఇచ్చినకాడ పదమూడు మావిడి సెంటున్నాయి. ఆ సెంటు ఒవునికి సెందాల?

కరణం సెప్పిన పెకారంగా ఏ టంటే ఆ సెటన్నీ బారికోడికే సెందుతాయట. నెందుసేతంటే ఆ సెటన్నీ బారికోడికిచ్చిన స్త్రీలొవున్నాయి గనకట.

మాల, మాదిగలంతా వందుకు ఒప్పుకోనేదు.

మాఅందరికీ ఒక్కొక్క పట్టా అయితే బారికోడికి ఆరుపట్టాలేటి? ఆడి ఆరు స్త్రీలూ ఎక్కడ మావిడి సెంటుంటే అక్కడుండడవేటి? ఇదంతా మాయగాకపోతే.

"విందులో మాయేటినేదర్రా సన్నాసుల్లారా. అ దాడి అదురిసె వంతే. నాట్రీ టికెటు అందరూ కొంటారు గాని నాట్రీ పేలేదీ ఒకిడికే గదేటి. అలాగే ఇదీని." అన్నాడు కరణంబాబు.

'నాట్రీ అయితే ఒక్కాడ పేల్తదిగాని ఆరుదిక్కల ఒక్కడికే పేలదు. విడిగో కరణంబాబు. మా వంత ఎర్రోళ్ళంగాదు."

"అయితే ఉప్పుదేటంటారర్రా"

"ఏటీనేదు, ఆ సెంటు అందరికీ దక్కాల. ఆటిమీదొచ్చే ఫలసాయ వంతా అంతా పంచుకోవాల."

“అమ్మనాకొడుకులారా! ఎంతాకరా!” అని గెంతినాడు కరణం బాబు. “ఆ సెట్టు కాదు, ఆటికి కాసిన కాయల్లో ఒక్క కాయకూడా మీకు రాదు. అంతా బారికోడిది. పొండిక.” అని కేకలేసినాడు.

“ఈ అన్నేయవేటో, ఆ ఫలసాయవెందుకు దక్కదో సూస్తాం సూస్తాం” అనుకుంటూ పోయేరు మాల మాదిగలు.

ఆ రేతిరి ఒవులూ తొంగోనేదు, అంతా ఒక్కడ కూకొని పట్టాలు తెచ్చిన తంటా మీద ఏటి సేయాలా అని ఆలోసించినారు.

ఆళ్ళకి పట్టాలోనుంచి వచ్చిన అయిదు సెంట్ల భూమి, కాపడ్డంనేదు, ఆ పదమూడు మావిడిసెతే ఆళ్ళకిష్టం కావడుతున్నాయి. ఆ ఫలసాయాన్ని ఎలా పొందాలని ఆలోసన.

‘ఏటిసేయాల’ అనేదానికి తలొకరు తలోమాట అన్నారు. సవరికి కుర్రోళ్ళదో మాట, ముసిలోళ్ళదోమాట అయింది.

ముసిలోళ్ళు అనేదేటిదంటే దురుసుతనం పనిసేయదన్నారు. ‘పట్టాలిచ్చిన మంతిరిగోరికి కాగితం రాసి ఎడదాం’ అన్నారు. ఆ బాబుకే కాదు. తాచీల్దారుకి, కలకతేరుకి కూడా కాగితాలు ఎడదాం అన్నారు. ఈలోగా మనూరి పెద్దల్ని నేయం సెప్పమంటాం అన్నారు. కుర్రోళ్ళు మటుకు ఈటన్నిటివోల్ల పని అవ్వదన్నారు. కాగితాలతో అయిన అనుబవాన్ని గేపకం సేసారు. కొండదిగువనున్న బంజరుభూమికి పట్టాలిప్పించమని ఎన్నాళ్ళుగానో కాగితాలు ఎట్టినారు. నంచాలు తినిపించినారు. ఒవునికి? ఒవులుకోకాదు. ఈ కరణం బాబుకే. ఇంట్లో అగ్గెసుకోవడం మానేసి మరి తలొకలు పదేసి నంచం ఇచ్చినారు. కలకతేరుకాడకి, తాచీల్దారు కాడకి కాళ్ళు అరిగేలా తిరిగినారు. నాభంనేకపోయింది. సెట్టుసవరికి సాగుకి తెచ్చుకున్న బంజరుభూమి ఒవుడో మిలటరీవోడంట - ఆడికి దానం సేస్సినారు. అదలాగుపోనాది. ఉప్పుదూ ముసిలోళ్ళన్నట్టు ఆళ్ళమీన నమ్మకం ఎట్టుకుంటే చిలాగే బెడిసికొచ్చేది అన్నారు కుర్రోళ్ళు. అయితే ‘ఏటిసేద్దామంటారు?’ అన్నారు కోపంగా ముసిలోళ్ళు. ‘ఏటుంది? సెట్టుని సోదీసం సేసుకోవడవే. ఒవుల్ని ఆసెట్టుని ముటుకోకుండా సుట్టూ ముళ్ళకంచె వీసీడవే.” అన్నారు కుర్రోళ్ళు. సవరికి ఒకలా రాజీకొచ్చి

నారు. మునిలోళ్ళ సేసే పెయిత్నాలకి నెలలోళ్ళలు తెయిము. వప్పటికి ఏటి తేలకపోతే కుర్రోళ్ళు సెప్పినమాటే ఇనాలి.

అంతా అలాగే అంటే అలాగే అన్నారు.

మాలపెద్దలు ముగ్గురుకలిసి మునిసీబుకాడికి, పెసిడెంటుకాడికి పట్టినారు. ఆళ్ళు గొడవంతా ఇని 'ఇదంతా కరణంగోడి పితలాటకవేం' అన్నారు. కరణంగోడిమీదకి మాలోళ్ళని వుసిగొల్పినారు ఆళ్ళిద్దరూ. ఏజుంకే ఈమదైన కరణంగోడికి, ఈళ్ళిద్దరికీ పట్టంనేదు. మాయలూ, మోసాలూ సేసి డబ్బుసంపాదించడంలో కరణం ఈమదైన ఈళ్ళని మించిపోతున్నాడు. కరణం ఈమదేనే ముప్పయిపేలెట్టి ఇంజనీరలుడిని కొన్నాడు. కొడుకుని బస్తీలో డాకటేరు సదివిత్తన్నాడు. వొడ్డిలుక్కినూ, వొంగళాగితాలురాస్తూ రయితుల భూవులు ఒడేసుకొని నక్కాడికారె పోతున్నాడు. కరణంబాబు అలా పెరిగిపోవడం అబాబు లిద్దరికీ సయించ లేనంతపని. అంసేత మాలోళ్ళని వుసిగొల్పినారు. 'సెటు అందరికీ సెందాల. ఒవుడిబాబు గోరిసొమ్ము—బారికోడు వడేసుకోడానికి? బారి కోడికో పట్టా ఇచ్చి, ఆడి జగిలిగోడికో పట్టా ఇచ్చి, ఆడికొడిక్కో పట్టాఇచ్చి....అలా ఇంట్లోవోళ్ళందరికీ పట్టాలు. ఆళ్ళకిచ్చిన పట్టాలోనే మావిడిసెట్టు. మా బాగుందయ్య అన్నారు. 'మరేటి బయ్యంనేదు. కలక చేరుకి, తాచీలారుకి కాగితాలెడదాం. నాను సొయాన తాచీలారుతో మాటాడ తాను' అన్నాడు పెసిడెంటు. 'ఈలోగ ఆ సెటమీన కాకినికూడా వాల్పియ కండి. ఇదేటో తేలేవరకు, కరణంగాడి ఏత్తులేటోసూచ్చాం' అన్నాడు మునిసేబు.

మాల పెద్దలు దండాల్లెట్టి బయలెలి నారు. ఆళ్ళకి వచ్చినపని అయిపోయి నట్టనిపించింది. ఇక మావిడిసెట్టు తమవే అనిపించేసినాది.

మాలపెద్దలు సేసుకొచ్చిన గొప్పపని అందరికీ గొప్పగా అని పించేదేవోగాని కుర్రోళ్ళకి ఏటి అనిపించనేదు. 'అయ్యోటి జరగని పనులు' అని కొటిపారేసినారు.

కుర్రోలన్నట్టుగానే నెర్రోజులయినా ఏటి పరితం కాపడనేదు. ఎక్కడేసిన గొంగళి అక్కడే వుంది. మాల పెద్దలు మాటమాటకి

పెసిదెంటు, మునిసేబుకాడికి వెళుంటే ఏటి బంకలా బట్టుకోని వొగ్గరేటి? పనులేటి అంతతేలిగా అయిపోతాయేటి? ఇదేం సిన్నయవ్వారంకాదు. అయినా మా కిదే పనా?" అన్నారు సిరాగ్గా. ఆళ్ళ సిర్రు బుర్రులు సూసి మాలపెద్దలడుగు ఎనక్కేసారు.

కాని కుర్రోళ్ళు అడుగుముందు కేసారు. వెప్పుడో నెమ్మదిగా పనులవుతాయంటే ఆళ్ళకి నమ్మకంనేదు. కుర్రోళ్ళంతా లేసారు. ఏటి నేయాలో ముందుగానే నిర్ణయం సేసేసుకున్నారు.

కుర్రోళ్ళంతా ఎళ్ళి మామిడినెటుసుటూ ముళ్ళకంచె వేస్తుంటే బారికోడు కుటమానవంతా అక్కడికి పారొచ్చింది. బారికోడు కుట మానంలో అయిదుగురు మగోళ్ళు వస్తామలాటోళ్ళు వున్నారు. ఆళ్ళందరికి పట్టాలున్నాయి. "మా నెటు ముట్టుకోడానికి మీరెవుల్రా నంజికోడుకులారా" అని కర్రలెత్తారు. ఆ కుర్రోళ్ళుగూడా అందుకు రడిగానే వున్నారు. గట్టిగా కొట్టుకున్నారు. అంతావచ్చి కలుగజేసుకొని ఇడిపించినారు. అప్పటికే బుర్రలు బద్దలయినాయి, బారికోడి కొడిక్కి, జగిలోడికి, ఆతల ఇద్దరు కుర్రోళ్ళకి నెట్రోజులు మంచం దిగలేనంత దెబ్బలు తగిలినాయి.

*

*

*

మామిడి నెటుకోసం ఆళ్ళు, ఈళ్ళు దెబ్బలాడుకుంటుండగా ఆ దెబ్బలాటతో తనకేటి పనన్నట్టు నెట్లు గొప్ప కాపు కాసేసినాయి.

గొడవ తేలకపోడంసేత ఆతల బారికోడు కుటమానం, ఈతల మాలపేట కుర్రోళ్ళు నెట్లకి కాపలా ఒవులుకాళ్ళే కాస్తున్నారు. ఈసారి పెద్దరిగతపాతవేఁ అయ్యేలాగుంది - సూత్తుంటే.

*

*

*

*

"ఒరే రావులూ" - కరణంబాబు కేకడి. 'అయ్యా' పారొచ్చినాడు బారిక రావులూ. "నెట్లన్ని బాగా కాపు కాసినాయిగదరా?"

"ఏ నెట్లండి?"

"ఇంకేం నెట్లరా ఎధవ. మావిడి నెట్లరా. మీ పట్టాల స్థలాల్లోని నెట్లు. కాన ఇవరాయి." నవ్వినాడు కరణంబాబు.

“అయ్యాంకి : నాగానే కాళ్ళుకొచ్చినా యండి.”

“ఉప్పుడు ముమాళ్ళ పవవలు గొదవకి రాడంనేదుగదా.”

“నేవనే అనుకుంటున్నానండి.”

“అయితే యిక నేం. రెప్ప వడిమంది కూలీల్ని ఒట్టుకెళ్ళి కాయంతా కోయించి బండికెచ్చించు.”

“ఎక్కడకంటి?”

“వారెభవ. మతగాని పోనాదేత్రా. ఎక్కడికేటి? ఇక్కడికే. మాయిదికే.”

“మీ ఇంటికెందుకంటి?”

“వెందుకేత్రా మది ఎధవా. నీకు ఆరు పట్టాలు రాయింపించింది. వెందుకనుకుంటున్నావ్రా.”

“వెందుకనుకుంతావండి. మా పట్టాలు మా కోసమే. అనుకుంతా వండి. వయతో మీరన్ని పట్టాలు ఇప్పించినందుకు దండాలండి.”

కరణంకి సిర్రెత్తుకొచ్చినాది.

“వారె.... వారె.... బారెధవా. నే నన్ని పట్టాలు నీ కుటమానం పేరి రాయింది, నీమేద పేంవ కారిపోయి కాదారె. సెట్లన్న సలాలే మీకు పేయించింది నీవెట్టిన వాళ్ళి దండాలతోనే చూరికుండిపోడాని కాదారె.”

“వీరకి ఏటంతారండి.”

అమ్మ ఏటి బుర్ర తిరుగుడు? అనుకుండు కరణంబాబు.

“ఏటంతన్నానంటే నీవు నోర్ ముయ్యిమంతున్నాను. నోరు మూసికొని రెప్ప అన్ని సెట్లకాయ దింపించమంతున్నాను. నీవో బుట్టడు కాయ పనుకొని మిగతాదంతా బండిమిన తోలేయ్. ఏటి?”

“అదేటండి అన్నేయం సెలవిత్తారు. మీరు అన్నేయాలు అందరికీ సేయవ వినాట్లా నాను నూత్తున్నాను. మీరు సేయిస్తున్న అన్నేయాలు కిక్కురుమనుకుండా సేతున్నాను నాను. మీకోసం మా మాలోళ్ళందరికీ ఇరొడికై ఒంటిపిల్లి రాకాసినాగ వుంతన్నాను. ఉప్పుడు నాకే అన్నేయం

సేయడానికి సేయె తినారన్నమాట. నాకు మాబాగా బుద్ధి పెప్పినారండి నా నెట్లమీన మీ కన్నెందుకు పడిందంకి? మీకేటి లోటు? ఇంకా పూట గడవని మా జాతోళ్ళు మా నెట్లంటూ పోట్లంటకొచ్చినారంటే అరద వుంది. మీకిదేం కక్కురండి. కావలితే మీరు పట్టాలిప్పిచ్చిన సాయానికి నానే ఓ బుట్టెడు కాయలు మీకు అంపితాను. తీసుకోండి."

"అమ్మ. వొంగనంజికొడకా.... నన్నంతేసిమాట లంటావురా. నూద్రా, నిన్నేటి సేతానో, నాను తల్సుకోవాలేగాని నీకు ఒక్క పట్టా కూడా దక్కకుండా సేసేతాను. ఒక్క కాయ కూడా రాకుండా సేసేతాను."

"మీరంతవోళ్ళని నాకు తెల్లెటండి."

'తెల్సుకడా. అంసేత నోరు చూసుకొని నాను పెప్పినట్టు సేయి. అరదవయిందా?

"అలాగే సేతానండి. నెట్టుకి ఏదొందలునెక్కన సామియ్యండి"

"అహా! అంతవరకూవచ్చినానన్నమాట. ఫలకాయవంతా మీమాలో శ్కకి నెండేటట్టు సేసీయగల్గు, జేగరత - నాగ్గాని తిక్కరేగినాదంటే"

"చుంచినండి. అలాగే సేయండి. ఏ గొడవా వుండదు. ఏది సేసినా ఆళ్ళు తీసుకోగ్రలుగాని మీరు తీసుకోలేరు గదండి. ఆటిమీన మీకు అక్కు నేడు గదండి."

"అమ్మనాకొడకా. నాకు ఆక్కు చెందుకునేదో నూచువుగాని. రేసి పాటికి నేనే సాయాన వచ్చి కాయంతా దింపించకపోతే నూడు."

"అలాగే నూత్తాను రండి" అని సరసరా ఎల్లిపోనాడు బారిక రావులు.

బారిక రావులు తనెవరో తెల్సుకున్నాడు. తన జాతోళ్ళకి దూర వె (పోయి సాదించినదేవో తెల్సుకున్నాడు. తన జాతేవో, కరణపోడి జాతేవో తెల్సుకున్నాడు. తన జాతో సేతులు కలపడానికి నిర్ణయించు కున్నాడు - ఏదేపైనా కరణపోడికి గట్టిదెప్పే తియాలనుకున్నాడు.

బారిక రావులు తన కుటమానంతో సాలాసేపు ఆలోచించి అ రేతిరే మాలపేటకి బయల్దేరినాడు.

అన్నబుగానే కరణంబాబు మర్నాడు పొద్దునే పాతికమందితో దిగినాడు. తను కదలకుండా అక్కడే వుండి పదమూడు నెట్లకాయ దింపించినాడు. కాయంతా దింపి ఒక్కాడికి చేర్చేటప్పటికి మద్యేన్నం అయిపోనాటి. వారిక రావులు అక్కడే వున్నాడుగాని ఏమీ అనకపోవ తంతో కరణం ఆద్యెరుపోనాడు. అయినా వెండుకో గుండె దడగానే వున్నాడు.

కాయంతా దింపేయడం అయిపోగానే వొక్కసారిగా కారు ముట్టులు కమ్ముకోచేసినట్టు కరణంనుట్టు మాలపేటజనం కమ్మేసినారు.

కరణంబాబు తెల్లబోనాడు, అదిరిపోనాడు, బెదరిపోనాడు.

అందరి నేతుల్లోనూ కర్రలూ, కటార్లు వున్నాయి. అందరి కళ్ళు ఎర్రెర్రగా వుండి, అగ్గిని కక్కుతున్నాయి.

కరణంబాబు వొణికిపోతుంది. తను తెచ్చిన పాతికమంది కూలీలు ఆళ్ళకాదెంత?

“పడ్డ కష్టం సాలుగాని, మరిక కాయలు కదవటానికీల్వేదు” - మాలపేటోళ్ళు.

“కాయరిక ముట్టుకోడాని కొల్ల కాదు” - వారిక రావులు.

“బుట్టది కాయలు నానే ఇట్టున్నాను ఒట్టుకుపో - ఏదో సాయం నేసానన్నావు గదే.టి” అని వారిక రావులు అందంతో కరణపోడికి ఒళ్లమంది రావులు మూతిమీద గట్టిగా కొట్టేడు - గొడుగు కర్రతో.

రావులు నోట్లోంచి రగతం బలబలమని కారినాది. కిందపడి పోనాడు.

దాంతో మాలపేట కుర్రోళ్ళు, వారికోడి బందువులు, కరణంగోడి మీన వడి వుతికేసినారు. అచ్చూసి కరణంతోటి వొచ్చిన కూలీలు పారి పోనారు. కాయలు తోలుకెళ్ళవనికొచ్చిన ఎర్రబండిమీసే మక్కలిరిగి పోయిన కరణంబాబుని ఒడేసి అడింటికే తోలేసినారు.

ఉప్పుడిక పలసాయం అందరిడిను.